



ABUNE KIKWATE

ENE KI KỌ CHE:
WATSON GOODMAN

ELE OFO—INALU AJAN

Abunę ki kwatę chamọ Gba wewe kuma ko dama kwugbo ojoji ojoji efu Baibul uchekedono ka kotekada Omemele kineke kola Akanereju efoloji che Baibul Onugo.

Ọla ojo “kwatę wa” Ila cheun abunę gbali nweđo k’ebi kpai Olugbe ewn Okpakpa akpo. Egba kone mibe rida ki tebienewno ki mu Kraist gba ki ch’ondu efedo nw. Kila medo kono Ondu Jisos Kraist kaki chenaJadu kwefedown chaka Ondu adolawn no ila aduyo kpai Uredo tefedo akedonole Unuma-i efodo mi 1937. Ila ne gbadu kuta eta kpai Ondumi daru kwegba len. Natene ke molawe duwn ki chajadu kpai Ondu we abaJo-i. Ichewn ke ma che abale mamatan.

—Watson Goodman

UFEDỌ OJO

1

Rom 5:8

Ojo muda d'ufedọ e-wñ dago pee ñw a, kakini, Egba k'a ch'amẹnadure ta, Kraisti leku todụ wa.

Jon 13:1

Oñ oḡba tak ujeju ucholo Elaloji le wane, abu ku Jisus chema ka k'awa-wñ todụ k'i kwo b'ef ile te k'i ny'ugbo Ata lewa me; alu k'i tetafedọ abo e-wñ ku ma j'ef ile, i fedọ ma gbogbo t'ukpoji.

Ola Ebite 1:5

Kpai kw'ugbo Jisusi Kraist Enibenu k'i achubi one, k'i ch'Omogba e-abo ki ku, k'i ño ch'Agboji amonu ane ile-i. Ojima kp'ugbiñmi t'ogbegbele nyilewa

ki t'ugbo ene k'i afedọ wa k'i ño m'uwa tutane kwef adure-wa ef ebiewñ.

Jon 3:16

Todu, abu k'Ojo fedọ ile le de, todabele i m'Ọma-wñ okpono duchele, todụ k'ene du ki akedon'o ki we elenyo, k'i muda n'iñmi ogbegbele.

Jeremaya 31:3

Jihofa kwotejugede ñw mi kw'onajiji. I kakini, I-i omi teten'ufedọ ogbegbele afedọ we; todule on u n'ufedenyọ afa we wa.

Jon 15:13

Ufedọ ki t'e-le le ene du ne n, own ch'utodu k'one ki m'oji ola-wñ du tinyọ tod amonuku-wñ.

2 JISQS KRAIST CHE ACHONA EWN DUU

I la n'iñwa n, afili ekpedor'Ojo tabale: Owñ ki kwotejugede ef oręla, ma f'ale da ñw u ef afu, amonuche Ojo f'u li, ma f'akoya-wñ ta ef abo ucheichi, ma kedon'owñ ef ile, ma m'u gba t'ate ef ojima. —1 Timoti 3:16

Matiu 1:22, 23

Oñ ogbo ewñ-i du wa che todun k'ewñ k'Ondu ka lef akache le ki che kakini, Me go, igbele ki ma m'enekele n le adefu, i la abi oma enekele, on ma ad'odu-wñ ko Imanuel; ku ma j'omudechi-wñ kakini, Ojo kpai awa.

Jon 14:7-10

Ichewñ ku me ma ma mi, me ma ma Ata-mi ge. Akwegba kide me

chem'own, me la f'u li me. Filip ka ñw u kakini, Ondu, d' Ata ña wa, tak i ab'uwa jo. Jisus ka ñw u kakini, U kpokpe ugbo me abe-i, e la ma mi ta n, Filip? Ene ki f'umi li f'Ata li me; abile k'uwe akakini, D'Ata ña wa? E kedono ka k'omi d'ef Ata, k'Ata, la d'ef umi n? Ola alu-mi e-k'omi aka ñwu me-i, i ch'ibe efu-mi on naka-i n; Ata k'i muda gugu efu mi ach'ukolo e-wñ le.

Jon 1:1 kpai 14

Egba abakwane ejodudu ola k'a ka-i domo. On ola le d'ugbo Ojo Ola le la ch'Ojo. . . . Ola k'a ka-i la mud oręla on i gene ef uwa, . . . i ch'eko ñw ufedenyo kp'ochochi.

JISỌS CHỌMA ỌJỌ

3

1 Jọn 4:15

Ene du ki agbalu kakini, Jisus ch'Ọma Ọjọ, mak Ọjọ gugu ef ẹnẹ ẹ, oñ ẹnẹ ẹ gugu ef Ọjọ.

Kolose 2:9

Todu ukefu onugo Ọjọ duu, dodo ef uwñ ef añọla.

Aizaya 9:6

Todu ma f'ọma bi ñw a, ma la m'omẹnẹkẹlẹ du ñw a; ọda du aj'ojika-wñ, ma la ad'odu-wñ kọ Awuwu, Eñohiala, Ọjọ ki gbiti, Ata ogbegbelẹ ẹ, Onu Uredọ.

Luku 1:35—

Tak onuche ẹ dohi ñw u kakini, Afu Kiafo awa b'ẹ ma, oñ ukpahiu Ọjọ Chamachala ach' ojiji b'ẹ ma:

lef e-ẹ oñ ma adọ ẹwñ kiafo k'uwe ẹ abi ẹ kọ Ọma Ọjọ.

Matiu 17:5

Abu k'i n'ọla ẹ aka ta, go, akpa k'i afanẹ debono ma; mẹ la go, omukọla kwef akpa ẹ kakini, Owñ-i ch'Ọma ufẹdọ-mi k'u f'uyo-mi li ef uwñ; mẹ gb-ọla-wñ.

Jọn 1:33, 34

U la m'ọ n; ẹnẹ ki muda kpe mi wa ache baptism ef omiofo, owñ ẹ ka ñwu mi kakini, Eñẹ k'uwe ali abu k'Afu agworu awa k'i la kwogugu oji-wñ, ẹnẹ ẹ ch'ẹnẹ ki ach'onẹ baptism ef Afu Kiafo. Omi la f'u li mẹ. U lañọ f'ibenu-wñ gba kakini, Eñẹ-i ch'Ọma e-Ọjọ.

JISỌS KAWŃ WA ẸNẸ KICHE

Jon 8:23

Tak i ka ñwu ma kakini, Ame ch'abo ogane, omi ch'abo ate; ame ch'abo ile-i, omi ch'abo ile-i n.

Jon 11:25

Jisus ka ñw u kakini, Omi ch'udajikwane kpai iñmi: dagba enẹ ki akedono mi chaka leku, i adeju chuu.

Jon 13:13

Ame do mi ko Akonewn kpai Ondu, omemele me la ka-i, todun abele u de.

Jon 9:5

Egba k'u d'ef ile u ch'ugane ile.

Jon 6:35

Jisus ka ñwu ma kakini, Omi ch'ujewn e-iñmi; i nugbo du k'ebi

akp' enẹ ki aw'ugbo mi n; i la nugbo du k' olugbe akp'enẹ ki akedon'omi ogbegbele n.

Jon 8:58

Jisus ka ñwu ma kakini, Ami, ami, naka ñwu me, omi domo taku ma bi Ebrahim.

Jon 10:7

Todule Jisus no dabi ka ñwu ma kakini, Ami, ami, naka ñwu me, ka k' omi ch'alugbana amala.

Jon 4:25, 26

Onobule le ka ñw u kakini, U chema ka ku Mesaya awa (e-ku ma do Kraisti le); egba k'enẹ le lewa, i aka ewn du ñwu wa. Jisus ka ñw u kakini, Omi, ki akola ñw e-i, omi le de.

ICHEKIBO AMUKOLO AWUWU KU JISOS CHE

5

Tak i nwa nw owo amone le ku ma chekukanen oj egbe on i m' akala melu kp'aja meji le gba, i m'aju kor'ojale, i f'aduwa-wn che; tak i f' akala le guche, on i m'u ko nw amakoche-wn, on amakoche m'u ko nw owo amone le. Tak ochaka-ma je on efu-ma ko. Ma la m'ajebok'i ku ma bok, i ch'ekok aligada megweji. On abo ku ma je la dab abokel icham ny'ogwoko melu, abobule kp' abimoto la d'on. —Matiu 14:19-21

Luku 5:5, 6

Taku Saimon dohi kakini, Odafe, a ch'akanya gbogbo nw ojo, a la mu ewn du n! ama tod ola k'e

ka nak'iga ny' omi. Tak abu ku ma f'e-le che, ma f'aja bunyi ekok; on iga-ma akoda.

Matiu 20:30 kpai 34

E la go, abu k'amafeju meji ku ma gugu et ona gbok ka ku Jisus alale, ma kwa kakini, Ondu, Oma Defid, li uwa ejumomi! . . . On abu k'ejumomi-ma ma je nw u n, Jisus dowokad'aju-ma, tak ababale ma kwogane, on ma r'ok ubi.

On abu k'i f'oli ogbaikolo'ka li eti ona, i lewa ofe-wn, i la li ewn du oji-wn n, chai enmi kate. Tak i ka nw u kakini, I n'ugbo du k'e ro ogbegbele ge n. Tak erere le oli ogbaikolo le gbe. —Matiu 21:19

JISOS KRAIST CH'ACHONA EWN̄ KPAI ONDU

Kolose 1:16

Todu ef uwñ ma nyi ewñ du, t'e-efojale kpai e-aneile-i, t'ewñ k'uju li, t'ewñ k'uju ma li n, dagba i ch'ede, dagba i ch'ondu-eche, dagba i ch'agboji-eche, dagba i ch'oda-ene; ma nyi ewñ du lef uwñ kp' utod uwñ.

Hibru 1:2

Ojo . . . ef ojo otitala-i i kola ñw a ef Oma, e-k'i m'u du ch'ene k'i aje ewñ ogu du, on̄ i f' okpanachi okpanachi che te lef uwñ.

Rom 14:9

Todu ewñ le Kraisti leku, i ño deju ge, owñ ch'utodu k'i mud Ondu abo ki ku kpai abo ki deju.

Ewñ du wajo lef uwñ, ef ewñ du ki wajo, i n'e-du ki wajo ubi-wñ ojoji n. —Jon 1:3

Ewñ K'amenukpuche Che 2:36

Todule abo unyi Israel du ki ma okpaka-wñ kakini, Ojo mu Jisus k'ame du kamoli le du che Ondu kpai Kraist, ejeji-wñ.

1 Korint 1:9

Ojo ch'achubi one, lef uwñ ma f'ume do tef uta e-Oma-wñ Jisusi Kraist Ondu-wa, eta.

Efesus 3:9

K'u laño d'ewñ ki ch'igede afili ki maja ef Ojo k'i nyi ewñ du le kwo igbele igbele w'ef uganę.

JISỌS KRAIST CHAKAJO AMONE DUU 7

Rom 14:10

Ẹwñ chi k'uwẹ akajo omaye-wẹ taa? abẹk ẹwñ chi k'uwẹ ach'ẹdẹtẹ omaye-wẹ? todu ọchaka-wa adago ọgba ede Ọjo.

Matiu 25:32

Taku ma ak'abo ucheichi ucheichi du wa j'ogba-wñ. Oñ i ada ma ru b'omunẹ tẹ, alu k'adide ala ad' amala ru b'amewo tẹ.

Jon 5:22

Todu Ata akajo ẹnẹ du n, i la m'ajo eka chaka ko ñw Oma me.

Rom 2:16

Ọjo k'Ọjo akajo ẹwñ umaja e-amone lefu Jisus Kraisti likpa alu k'Uchẹnyomi ka.

2 Timoti 4:1

Nagbibenu ñw ẹ gbalii eju Ọjo kpai Kraist Jisus e-k'i ache k'i kajo abo ki deju kpai abo ki ku, kpai, utejugedewñ kpai ojanẹ-wñ.

Ẹwñ K'amenukpuchẹ Che 10:42

Tak i ka ñw a k'a takoya ñw amone, k'a la f'ibenu gba nyonyo kakini, Owñ lẹ ch'ẹnẹ k'Ọjo fudate k'i ch'akajo abo ki deju kp'abo ki ku.

Luku 3:17

Ọfẹfẹ k'i n' akwu igbogbo-wñ k'i ajẹ ñw ajita-wñ kwo hiolo d'ef ọwo-wñ, k'i ay'ọka-wñ nyef aka-wñ; i muda agw'igbogbo-wñ jo ef una ki ma j'alu n.

8 UL'ONE TANĒ LEFU KRAIST KATE WA

Omi ch'alugbana; ichewñ k'ene du guduwa lefu mi ma ajadu-wñ; tak i any'ejefu, i adufu, oñ i ali ije k'i je. —Jon 10:9

Jon 14:6

Jisus ka ñw u kakini, Omi ch'ona kp'ochochi kp' iñmi: i ma l'ef umi n, ene du aw'ugbo Ata n.

Jon 8:24

Todule u ka ñwu me ka k'ame aku ef adure-me; todụ, ichewñ ku me ma kedono ka k' omi de n, me aku ef adure-me.

Galatia 1:3-5

Ufedenyo kpai uredo ki d'ugbo me kwugbo Ojo Ata kpai Onduwa Jisus Kraist, k'i m'ola-wñ du chele tod adure-wa, todụ k'i gba

wa kwef okpanachi bibi-i, alu ki d'Ojo kpai Ata-wa edo. Ojima ki ch'e-wñ ogbegbele nyilewa. Ami.

Oñ abu k'i mufu kpoji i mud ewñ ki chi k'ujadu ogbegbele domo ñw abo du ku ma gb'ola-wñ gbọ. —Hibru 5:9

Hibru 7:25

Kw'ugbo e-le i neke jadu abo ku ma gudu w'ugbo Ojo lef uwñ t'ukpoji, abu k'i deju egba du k'i chologu todụ ma.

Ewñ K'amenukpuche Che 4:12

I la n'enomune k' ujadu d'ef uwñ n; todụ i n'odu omune ojoji du ogane ojale-i ku ma d'u te ef amone ki d'ugbo ku ma ajadu wa ef uwñ n.

UL'ONE TANE LEFU KRAIST KATE WA 9

Kolose 1:12-14

Me nagwa Ata k'i je nw a b'ukpe ewn ugu e-abo kiafo jo ef ugane. Own le m'uwa gba kwef oda echubi, on i m'uwa ko r'ef ojan e-Oma ufedo-wn; e-k'awan'ulonetanef ef uwn, own ch'etonoku ma t'adure-wa no le.

Taitos 2:14

K'i m'ola-wn duchelee todutu wa todutu k'i la wa tane b'owo ugbitere du te, k'i laño f'amone gwehiolo nw ola-wn k'i ne ma, ku ma golaru ukolo omemele.

Qla Ebite 5:9

On ma n'eli etito ako, kakini, Uwe nyo bojo k'e m'ubuku le gba, k'e la m'uhiuko-wn chi, todabu ku

ma d'uwe kpa, k'e laño f'amone la nw Qjo ef ebie-we, kwef olopu kp'alichi, kp'amone kp' abo ucheichi du.

Luku 19:10

Todu Oma One lewa k'i feju k'i laño jadu e-ki lenyo.

1 Korint 1:30

Own la ch'ete-me efu Kraisti Jisusi k'i mud ofili nw wa kwugbo Qjo, t'okpakpa t'efo, t'ula-onetanef.

Galatia 4:4, 5

Ama egba k'iko-wn jo, Qjo f'Oma-wn kpuche dufu, onobule bi, i la bi tef olo da, todutu k'i f'abo ku ma j'ef owo olo da la r'ane, todutu k'awa ki m'oda oma gba.

Rom 5:9 kpai 11

Todule, abu ku ma f'ale da ñw a ef ẹbiẹ-wñ fai me, mak ejadu ku ma ajadu wa kwo b' uwedo te lef uwñ atule ololo...i la ch'e-le kate n, a muda ño d'Ojo buba lef Ondu-wa Jisus Kraisti, lef uwñ a m'unoru le gba fai me.

Efesus 1:7

Ela wa tane ku ma la wa tane a ne ef uwñ lef ẹbiẹ-wñ, owñ ch'etono k'i t'unwanane-wa no ñwu wa t'aju alu k'unana ufedenyọ e-wñ de.

1 Pita 1:18, 19

Abu ku me chema ka k'i ch'ewñ k'i ache dab ajifa kp'ojamalia on ma ne la me tane kwef ewñ ogu

owai k'amata-me du tane ñwu me le n. Chai ẹbiẹ akoko, k'i dabene k'e-omala k'i ma n'uchalu n, k'i ma la n'ekpabie ola n, owñ ch'e-Kraisti.

1 Jon 1:7

Ichewñ k'a muda tale ef ugane, alu k'owñ def ugane, mak a n'uta ata kp'omune, on ẹbiẹ Jisus Oma-wñ n'awa agwe hiolo b'adure du te.

Hibru 9:14

Kali onu monu k'ẹbiẹ Kraisti k'i m'ola-wñ ki ma n'enyolo n du ñw Ojo lef Afu e-ogbegbele le agwe akone ola ki d'ef edo-wa hiolo b'ukolo uku te k'a ch'ucholo ñw Ojo ki deju?

Ẹfesus 2:8, 9

Todu ufẹdọ-ẹnyọ ch'ẹwñ ku mẹ j'ef ujadu lef ẹdọ ekono. E-lẹ la ch'efumẹ i kwo n, chai ele Ọjọ i che; i la ch'ef ukọlọ eche i kwo n, todegba k'ẹnẹ du abuba-wñ.

Rom 5:1

Todulẹ abu ku ma f'ale da ñw a kwef ẹdọ-ekono, a ki n'urẹdọ ugbo Ọjọ lef Ondu-wa Jisus Kraisti.

Galatia 5:6

Todu efu Kraist Jisus t'ẹpi-eda, t'ẹpi-odukulu ch'abu du n; chai ẹdọ-ekono ki achukọlọ lef ufẹdọ.

1 Jọn 5:4

Todu ẹwñ du ku ma bi k'ẹtẹ-wñ ch' Ọjọ af'ilẹ du; edu ki la adu ilẹ-i la dẹ, owñ ch'ẹdọ ekono-wa.

Jọn 20:31

Ma muda f'e-i kọ todu ku mẹ ki kẹdono kakini, Jisus che Kraist Ọma Ọjọ, todu k'abu ku mẹ la kẹdono ku mẹ ki n' iñmi ef odu-wñ.

Jọn 6:28, 29

Todulẹ ma ka ñw u kakini, Ẹwñ a che todu k'awa ki ch' ukọlọ Ọjọ? Jisus dohi ñwu ma kakini, Ẹwñ ki ch'ukọlọ Ọjọ dẹ, todu k'amẹ ki kẹdono ẹnẹ k'i kpuchẹ wa.

Filipai 3:9

Ku ma ki ñọ f'umi li ef uwñ k'u we en'ọkpakpa e-mi k'ọlọda ch'ẹtẹ-wñ lẹ, chai e-ki dọmọ lef ẹdọekono Kraist, owñ ch'ọkpakpa k'Ọjọ ch'ẹtẹ-wñ l'ona ẹdọ ekono.

Eli Eko D'Ojo 103:11

Todu alu k'efojale d'atate ñw ane ile, alu le on ufedenyowen chenana ñw abo ku ma railowen.

Eli Eko D'Ojo 103:17

Ufedenyo Jihofa muda ch'akwo ogbegbele t'ogbegbele ab'oji abo ku ma railowen ma, okpakpa-wen la domo ñw amoma e-amoma.

Maika 7:18

Ene ch'Ojo ki dab uwe, k'i at'udu k'one fe no? k'i alale gu ada k'ebobo ewen ogu-wen je du? I agwony'uwedo-wen gbogbo alo n, todabu k'i ayọ ñw ufedenyo.

Edinaku 3:22, 23

Ufedenyo Jihofa ojoji ojoji ch'ewen ki chi ku ma ma f'uwa lie

kpa n, todabu k'ejumomi-wen ma n'uda n; i ch'etito ojoñwa ojoñwa echubi-one-we gbege.

Todu ufedenyowen chenana legu efojale du, ochochi-we la kad'ojale. —Eli Eko D'Ojo 108:4

I kw'ef ukolo eche okpakpa k'a j'ache n, chai alu k'ejumomi e-wi de on i jadu wa, lef egwe ku ma gwe wa, ebi wa etito le, kpai enwo che k'Afu Kiafo anw'uwa che etito. —Taitos 3:5

Hibru 4:16

Todule a ki naneju, egbo temer'ede ufedenyo le, todabu k'awa ki gba ejumomi k'a ki lanfo f'ufedenyo li ki ateko wa iko k'eku ewen aku wa.

Matiu 11:28

Mẹ lew'ugbo mi, ọchaka-mẹ, ku
mẹ jọ ach'akanya, ku mẹ la n'adu
ki f'umẹ ka, k'u nad' uñmi ñwu
mẹ.

Aizaya 55:1

Uwe, ẹnẹ du k'olugbe akp'ọ, mẹ
lew'ugbo omiofo-i; kpai ẹnẹ ki ma
n'ọkọ n, mẹ lewa la ku mẹ je! Me
lewa l'omi achiwebetema kpai omi
enya, i n'ọkọ oji n, i n'alu aja n.

Jon 7:37

Egba ojo otitala e-ki ch'ọjọ lile
e-ujeju ucholo le, Jisus kwodago, i
domudago kakini, Ichewñ k'olu-
gbe akp'ẹnẹ du k'i naw'ugbo mi
añm'omi.

Ọla Ebite 22:17

T'Afu, t'ọya-etito le kakini,
Lewa. Ene ki la gbọ k'i nakakini,
Lewa, on ẹnẹ k'olugbe akp'ọ, k'i
nawa: ẹnẹ du ki d'owñ edo ki lewa
gba omi e-iñmi ele ofofo.

Aizaya 1:18

Lewa ta, k'a f'ibe-wñ lo, Jihofa
ka-i: dagba adure-mẹ ki kpa
chuaa, i afe dab isno; dagba i kpa
gaa, i adab edudu ala.

2 Timoti 1:9

K'i jadu wa, k'i laño n'udọ kiafo
dọ wa, l'ona alu k'ukolo e-wa de n,
chai l'ona ibe e-wñ k'i ñwatane
kp'ufedo enyo e-k'i du ñw a efu
Kraist Jisus ogra tak iko ogbe-
gbele chane.

14 ICH'ỌCHAKA AMONE CH'AMOMA OJO N

1 Jọn 3:10

Ef e-lẹ oñ amoma Ojọ kp' amoma Abulumone tejugede jọ: ẹnẹ du ki ma ch'ache ẹwñ ọkpakpa n, mak ẹtẹ-wñ ch'Ojọ n, kp'ẹnẹ ki ma afẹdọ ọmaye-wñ n.

Rom 8:14, 15

Todu aluka abo k'Afu Ojọ anẹ ma le, abo lẹ ch'amoga oma e-Ojọ. Todu i ch'afu e-adu ki ajẹ ñwu mẹ railo oñ mẹ dabi gba n; chai Afu e-ki ako mẹ ch'oma oñ mẹ gba, ef e-lẹ a kwa kakini. Ada, Ata.

Filipai 2:15

Todu ku mẹ ki we en'uchalu, k'ẹwñ ejaduña ki we egwegwa ny'umẹ, ku mẹ ch' amoma e-Ojọ ku ma ma n'ẹkpabiẹ ọla n j'alume-

ji ọgba amone ki mugọ ki murida t'iba-i, ef abo e-lẹ amẹ kwotejugede dabẹnẹ k'ẹwñ ugane ef ile-i.

2 Kọrint 6:17, 18

Todu kidẹ mẹ kwef alumeji-ma dufu wa, mẹ ki mudatẹ ojoji, Ondu ka-i. Mẹ ki la d'owo kado ẹwñ du ki ma fẹ n: tak omi agba mẹ nyi, tak u nach'Ata ñw mẹ, tak amẹ ach'amoma ẹnẹkele kp' onobule ñw mi, Ondu Odobaogagu ka-i.

Jọn 1:12

I muda d'oda ñw abo du ku ma m'owñ gba ku ma mud amoma Ojọ: owñ ch'abo du ku ma kedon'oduwñ.

ẸWŃ K'ỌJỌ KA LUGBO ỌTẸ UNA

15

Galatia 5:19-21

Ukoḷo k'orela ache la kwoteju-gede me, own ch'ewn abutabu eche kp'iwa kp'ewntun eche kp'ode eche kp'obochi eche kp'enebi eche kp'uja enyi kp'ogu eja kp'ekedofulu kp' edanekpeju kp'ed'one ru kp'uche edate ojoji ojoji kp'eliēna kp'ote enmo kp'ewn awulu eche kp'ewn ki dab e-le; naka nwu me tane ugbo ewn-i alu k'u no ka nwu me ogbogba le kakini, Abo ku ma j'ef ewn ego-i ache aje ewn ogu ojan Ojo n.

Aizaya 5:11

Atogwo! nw abo ku ma takpa kwan odudu, ku ma fule ny'atene ote una, ku ma no jo

gbogbo t'egba k'ane arefu gbogbo tak omi achiwebetema ko ma edo kwan!

Rom 13:13, 14

A ki tale etele dabene ki ch'oroka; awa ki i'ef ewn awulu kpai ote enmo n, awa ki j'ef ejuaga kpai ewntun eche n, awa ki j'ef arọ erọ kpai ogu eja n. Me k'i muda m'Ondu Jisus Kraisti dut'ola; me ki kp'ibe tane tod ewn k'orela ach'eno-wn n.

Ita, Ita 23:31, 32

E ki d'aju g'ote egba k'i bienyu n, egba k'i ata ef ago, egba k'i agworu ny'ef ofa oligoligo. Egba otitala-wn i al'one dab ejo, i ale dab olijọ.

Matiu 22:37, 38

Oñ i ka ñwu ma kakini. Uwe ki fedo Ondu Ojo-we kpai ogbo edo-we du kpai ogbodudu onugo-we du kpai ogbo ibe-we du. E-ki ch'ola ukọ lile kpai e-ejodudu de.

Mark 10:17-22

Oñ abu k'i d'ere t'ona alo, ene 'ka fule wa k'okuku nyane ñw u at'owne ene kakini, Akonewñ, uwe enenyọ, ewñ nache todu k'u naje inmi ogbegbele ogu? Oñ Jisus ka ñw u kakini, Ewñ chi k'e do mi k'enenyọ? Ene du nyọ n, chai ene okate, own ch' Ojo. E chema ọla ukọ le, E ki kpone n, e ki tene oya ene omune n, e ki joji n, e ki gbibenu olemi n, e ki chuji n;

bumọ ata-we kpai iye-we. Oñ i dohi ñw u, kakini, Akonewñ, omi tetade ewñ-i du akwegba k'u ch' imoto okolobia. Oñ abu ku Jisus kejur'u, i fedo wñ, oñ i ka ñw u, kakini, Ewñ kate nyar'e: lo, f'ewñ du k'e ne ta, k'e m'okọ-wñ ko ñw amenale, tak uwe an'ewñ akoko efojale: tak e lewa t'umi ubi. Tak i feju bu ny'owo tod ọla le oñ i ch'edodudu kw' omọ alo, todu i n'idu nana.

1 Jon 5:11, 12

Ibenu le la de kakini, Ojo d'inmi ogbegbele ñw a, inmi le la d'ef Oma-wñ. An'Oma le f'inmi ogbegbele ne me, ene ki ma n'Oma Ojo n n'inmi n.

Mè ki jẹ ñw ẹnẹ du nẹ ọla ofofo m' umẹ ibe da n; todú lẹf ẹwñ-i oñ uwẹdọ Ọjọ awa b'amoma ukọ egbolagbọ oji ma. —Efesus 5:6

1 Kòrint 6:9, 10

Abẹk amẹ ma kak'amenuji aje ojanẹ Ọjọ ogu n-in? Mè ki jẹ ñw ẹnẹ du ko mẹ la n. T'amẹna-butabu t' amachode t'abo ku ma tene oya onẹ, t'abo ku ma deidele, t'abokele ku ma b'ẹnẹkele dachi, t'amajoji, t'amẹnejufufu, t'ama-ñmọte, t'amab'onẹ ina, t'amadinya aje ọda ojanẹ Ọjọ ogu n.

Jemẹs 1:22

Mè ki muda ch'amache ẹwñ k' ọla lẹ ka; ku mẹ la we ech'amagbọ kate, ọla-mẹ eda ibe e-lẹ che.

1 Jọn 3:7, 8

Amoma-mi, mè ki jẹ ñw ẹnẹ du ko mẹ la n. Ache ẹwñ ọkpakpa ch'okpakpa, alu k'ẹnẹ lẹ ch'okpakpa. Ete ache ẹwñ adure ch'Abulumone; todú Abulumone tetadure kw'abakwane. . . .

Galatia 6:3 kpai 7

Todú ichẹwñ k'ẹnẹ du dọ k'i ch'ẹwñ 'ka abu k'i ma ch'ẹwñ du n, mak ibe ọla-wñ i ada lẹ. . . . Mè ki d'ọla-mẹ la n; ma gw'Ọjọ iñmọ jẹ n: todú ẹwñ du k'onẹ gbẹ, e-lẹ i ñ'ako w'unyi gẹ.

Matiu 24:5

Todú amone wewe awa ef odu-mi, ma kakini, Omi Kraisti lẹ dẹ; ma la aje ñw amone wewe la.

Rom 5:12

Tod e-kide, alu k'adure gudu lef enekate w'ef ile, k'uku laño lef adure wa, abele tak uku legudu ny'ugbo amone du, todudu ochakama dure.

Jemes 1:15

Tak egba k' eno ewn le f'efu nyo, i abi adure. Adure la gbakpa, i ad'uku dufu.

Rom 8:6

Todu ibe orela ch'uku, ama ibe e-Afu ch-inmi kpai uredo.

Luku 15:32

Ama egwoguyo kpai eyo ch'ejuwn; todabu k'omaye-we kide leku, tak i no dabi adeju-i ge; i laño lenyo, ma la f'u li me.

Izikiel 18:20

Onugo ene ki dure, onugo le aku: oma an'udu ata-wn n, ata la an'udu oma-wn n. Okpakpa enokpakpa b'enokpakpa le ma, on ewn bibi enebibi ab'enebibi le ma.

Ita, Ita 11:19

Alu k'okpakpa ale r'owo inmi, abele ene ki at'ebiene ubi ale r'owo uku ola-wn.

Ola Ebite 21:8

I la ch'eamachokpo, kp'abo ku ma ko kedono, kp'abo ihene, kp'amakpone, kp'amēnabutabu, kp'amachobochi, kp'amachode, kp'amaremi chaka, ukpe e-ma ch'ef ubu ki ajo una kpai itolu; e-le ch'uku ekeji.

Luku 7:14, 15

Tak i mutewa adowokad'akpata-wñ, oñ abo ku ma n'ẹ kwodago. Tak i kakini, Okolobia, uwe naka ñw u, kwane! Tak ẹne ki ku le kwane gugu, oñ i chane ekolai. . . .

Jon 11:43, 44

Abu k'i f'ola-i ka, i d'omu dago ka nana, kakini, Lazaros, dufu wa. Ene ki ku le la kwodufu wa, ẹre-wñ kpai owow-wñ ch'ẹji okpe; ugbogbo la ch'eweny'eju-wñ. Jisus ka ñwu ma kakini, Me m'u tu ku me t'ọ no k'i lo.

Jon 10:17, 18

Tod e-kide oñ Ata afedo mi, todabu k'u nad'oji-ola-mi tane,

todu k'u ño dabi gba ge. Ene du la ab'umi gba n, chai omi agedola-mi ad'u tane. U chen'oda k'u nad'u tane, u laño chen'oda k'u nadabi d'u ge. Ola ukọ kide u gba ugbo Ata-mi.

Ola Ebite 1:18

Kp'ene ki deju, u leku, ẹ la go, edeju nadeju t'ogbegbele nyilewa. U la n'oma igede uku kp'ojegu.

1 Korint 15:3, 4

Todu ejodudu ewñ k'omi onugo gba d'ef ewñ ejodudu k'u du ñw me le: kakini, Kraisti leku tod adure-wa, alu k'Otakada Ola Ojo ka; ka ku ma ño m'u du ji; ka ku ma la m'owñ du kwane ojo eketa alu k'Otakada Ola Ojo ka.

Ọlọda Ekeji 5:7-21

Ẹ ki n'amojọ omunẹ eju-mi n.

Ẹ ki gbẹ ojibo ñw ọla-wẹ n, owñ ch'ẹwñ du ki biu ẹwñ ki d'efojale atẹ, kp'e-ki d'ilẹ ọgane-i, kp'e-ki d'ef omi ọgane ile-i n; ẹ ki dojikane ñwu ma n

Ẹ ki d'odu Jihofa Ọjọ-wẹ t'alu adọ ofofo n: todụ Jihofa adale ñw ẹnẹ k'i d'odu-wñ t'alu adọ ofofo n.

Ẹ ki f'ọjọ uñmi de k'i fọ, alu ki Jihofa Ọjọ-wẹ ñwa ñw ẹ. Ọjọ mẹfa ẹ nache ẹwñ-wẹ k'ẹ la f'ukọlọwẹ du che

Ẹ ki b'ojima m'ata-wẹ kpai iye-wẹ, alu ki Jihofa Ọjọ-wẹ ñwa ñw ẹ

Ẹ ki kp'onẹ n.

Ẹ ki la tem'ọya ẹnẹ omunẹ n.

Ẹ ki la joji n.

Ẹ ki la gba ibenu olemi ny'ekejiwe n.

Ọya ekeji-wẹ ki nyọ wẹ eju k'ẹ nẹ n; unyi ekeji-wẹ ki r'uwe ẹdọ n, abẹk uche-wñ, abẹk adu-wñ ẹnẹkẹlẹ, abẹk adu-wñ onobule abẹk ọkokunọ-wñ, abẹk ọkẹkẹtẹ-wñ, abẹk ẹwñ du k'ekejiwe nẹ n.

Matiu 22:37, 38

Oñ i ka ñwu ma kakini, Uwe ki fẹdọ Ondu Ọjọ-wẹ kpai ọgbọ ẹdọ-wẹ du kpai ọgbọdudu onugo-wẹ du kpai ọgbọ ibe-wẹ du. E-ki ch'ọla ukọ lile kpai e-ẹjodudu dẹ.

Job 34:21, 22

Todu eju-wñ t'ona ona e-one, i ali ẹre-wñ du k'i ad'u t'ane. I n'echubi kp'ojiji uku ugbo k'ama-che ewñ ebiene aneke k'ola-ma maja n.

Eli Ekọ D'Ọjọ 139:8 kpai 12

Ichewñ k'u nategu ny'efojale, uwe d'omọ! Ichewñ k'u f'ate-mi ro ef ojegu, go, uwe d'omọ! . . . I chaka ch'echubi onugo i ad'ewñ maja ñw ẹ n, ane la mune odu dab oroka; echubi kpai ugane ch'okate ugbo we.

1 Korint 4:5

Todabele ame ki kp'oji ajo du ogba tak adiko-wñ jo n, gbogbo ny'egba k' Ondu lewa, owñ le

ad'ewñ umaja eechubi w'ugbo ugane. I anọ dohi ọla ki d'ef edo one tejugede. Egbale tak enene-nene ane unwulo e-wñ kwugbo Ojo.

Jeremaya 23:24 .

I n'ene k'i d'ola-wñ maja ofiolifio k'omi ma li u n? Jihofa aka-i. Omi ch'ekọ efojale kp'ane ile-i n? Jihofa aka-i.

Ita, Ita 15:3

Eju Jihofa d'ugbo du, eju-wñ ab'amenebiene kp'amenenyo le.

Luku 8:17

Todu i n'ewñ du ki maja ki ma atejugede n. I la n'ewñ du ku ma du maja ku ma awe ema n k'i ma la awe ekwotejugede n.

22 ỌBATA OGBEGBELE E-I ABO KUMA MA KPEDỌ R' ỌJỌ N

Matiu 13:41, 42

Ọma Ọnẹ akp'amonuche-wñ uche, taku ama ay'ewñ du k'i ad'one hi kw'ojanewñ jo kp'abo ku ma n'ewñ ugbitere ache; ma la ako ma ro jef adido una: omọ aku ero kp'enyi elo ade.

Matiu 18:8

I la chewñ k'owo-we abek ere-we f'e dahi m'u koda k'e d'u rikpolo b'ola-we te; ech'enolo abek adere k'e mugudu tef iñmi ch'omemele nw e, t'e-n'owo meji abek ere meji ku ma la d'uwe rikpolo tef una e-ogbegbele le.

I laño n'ola e-le gbagede m'efojale efojale kp'aneile e-fa-i kojọ nw

una, ma j'adejut'ọ tod ọjọ e-ajọ kpai ọjọ ulenyo e-abo ku ma ma kpedor'Ọjọ n. —2 Pita 3:7

Eli Ekọ D'Ọjọ 9:17

Ma ar'amenebibi da ny'ef ojegun, own ch'abo ucheichi ucheichi du ku ma gbenyo Ọjọ.

Matiu 25:46

Abo le la akw'omọ ny'ef udu ogbegbele echi; abokpakpa muda alo t'ef iñmi e-ogbegbele.

Uku ekeji le de, own ch' ubu e-una-i. I la chewñ ku ma li enẹ du k'i ma ch'ekọ tefu ibuku e-iñmi n, ma m'u du rikpolo tef ubu e-una le. —Ọla Ebite 20:15

Ẹwĩn k'Amenukpuche Che 17:31

Todabu k'i f'ọjọ-wñ date, ọjọ lẹ i
ache k'i kajo ilẹ ugbo du k'one
dodo kade ef okpakpa lef Enekele
k'i f'u date lẹ. I m'okpoko-wñ du
ne ñw enẹ du, abu k'i d'owñ
kwane kwef abo ki ku.

Mak Ondu chema k'i agba abo
ku ma kpedor'owñ tane kwef
ejama, i ñọ chema alu k'i ale k'i
adejute amenuji ef udu echi tod
ọjọ e-ajọ. —2 Pita 2:9

Ef e-i oñ ufedo mufu kpa ugbo
ewa, todu k'a ki n'eju egbo ọjọ ajọ,
todu alu k'owñ lẹ de, abele awa la
de ile-i. —1 Jon 4:17

Tak u li abo ki ku, t'ab e-lile
t'abo e'kekele, ku ma dago j'ogba

ede lẹ; taku ma m'ibuku ibuku chi;
oñ ma ñọ m'ibuku omune k'i
ch'e-iñmi chi ge. Taku ma f'ajọ
abo ki ku ka kwef ewñ ki ch'ekọ
ref ibuku ibuku lẹ teju alu
k'ukolo-ma de. —Ọla Ebite 20:12

Oñ alu ku ma ko jọ ñw amone
ku ma ku onu'kate, tak ubile
ch'ajọ. —Hibru 9:27

2 Korint 5:10

Todu ma ak'ochaka-wa jọ eju-
gede ogba ede e-Kraisti chuu;
todu k'enenenene ki gba ewñ k'i
che iko k'i d'ef añola, teju alu k'i
che, dagba i nyọ, dagba i biene.

Rom 14:12

Abele enenenene-wa acholi ewñ
e-wñ ñw Ọjọ chuu.

Rom 5:15

I muda ch'alu k'uñwanane le de on ele ufedo-enyo-i de n. Todu ichewñ k'owo one leku tod uñwanane ene kate le, mak ufedenyọ Ojo kpai ele ki d'ef ufedenyọ e-One kate, k'owñ che Jisus Kraisti le, kporane ñw owo amone tule ololo.

Rom 9:16

Todabele i ch'e-ene ki d'owñ edo n, i la ch'e-ene ki afule n, chai e-Ojo ki ali ejumomi one.

1 Pita 5:5

... todabu k'Ojo ako b'abo ku ma hi ọla-ma ne, i muda adu ufedenyọ ñw abo ku ma hi ọla-ma wane.

2 Korint 8:9

Todu amẹ chema ufedenyọ e-Ondu-wa Jisus Kraist, kakini, Abu k'i chaka ch'anana, todu me i mud enale, todu k'amẹ ki mud anana lef alewñ le.

2 Korint 9:15

Ugwa ki ch'e-Ojo tod ele-wñ ki ma je ka n le.

Ewñ k'Amenukpuche Che 4:33

Oñ amenukpuche n'ukpahiu nana agb'udajikwane Ondu Jisus ibenu; ufedenyọ lile b'ochaka-ma ma.

Todu k'abu k'ufedenyọ-wñ f'ale da ñw a k'a ki mud abo ku ma je ewñ ogu le teju ibe ekono e-iñmi ogbegbele. —Taitos 3:7

Ewñ k'Amenukpuche Che 2:38

Oñ Pita ka ñw ma kakini, Me ribeda, k'enenenenene-me ki nache baptism ef odu Jisusi Kraisti, ku ma t'adure-me no taku me agb'Afu Kiafo ele.

2 Korint 7:10

Todu edodudu ki ch'eju-wñ ñw ene Ojo achukolo ibe erida tef ujadu, e-le n'ejumama n; edodudu ile-i la achukolo uku.

Matiu 3:2

I kakini, Me ribeda, todun ojanen e-efojale mer'owo me.

Luku 15:7 kpai 10

Naka ñwu me kakini, Abele uyo ade efojale noj enadure'ka k'i ribeda, t'e-k'i de noj amenokpa-

kpa ogbo mele nyoke megwela k'eku ibe-erida ma ku ma n le. . . . Abele, naka ñwu me, uyo awate eju amonuche Ojo noj enadure'ka k'i aribeda.

Ewñ k'Amenukpuche Che 17:30

Todule abu k'Ojo f'eju kp'iko ugbo kide bo, fa-i i aka ñw amone du ugbo du ku ma ribeda.

Luku 13:3

Oda! naka ñwu me; ama ichewñ ku me ma ribeda n, ochaka-me alenyo dab ama.

Ewñ k'Amenukpuche Che 3:19

Todule me naribeda, me ki la rida to k'ama ki f'adure-me kpalu, todun k'iko iko ola eruko ki kw'ogba Ondu wa.

Matiu 6:14

Todu ichewñ ku mę t'uñwananę amonę nọ ñwu ma, Ata-mę e-efojale ñ'at'e-mę nọ ñwu mę gę.

Izikiel 18:21

I muda chęwñ k'ęnebibibi murida b'ęwñ adure du k'i che tę, k'i la f'ęwñ uhiomę-mi du de, k'i la ache ęwñ ki ch' eju oda kp'ęwñ okpakpa, edeju i adeju chuu, i aku n.

Ọla Ebite 3:20

Go, u dago alugbona oñ nad'owọ k'ona; ichewñ k'ęne du gb'omukọla-mi ki laño m'ona bi, naw' ejefu ugbo-wñ oñ naje ęwñ kp'owñ, owñ la aj'ęwñ kp'omi.

Aizaya 55:7

Ęnebięne ki hi'ona-wñ tinyo, ęne ibetę ki nahi'ibe-wñ ki akpe le tinyo gę; k'i mudabi abo Jihofa k'i ali owñ ejumomi, kpai t'ugbo Ọjọ-wa, todụ i ahika t'ọla nọ tabale.

Ęwñ k'Amęnupuchę Che 5:31

Ọjọ n'owọ-wñ awoto m'owñ le dudago k'i mud Uchanę kp'Ęnaju, k'i d'ibe erida k'adure etono ñw abo Israeł.

Mark 2:5

Ọñ abu ku Jisus li edo ku ma kon'o, i ka ñw ęnoga ekutola le kakini, Ọma, ma t'adure-wę nọ mę.

Taitos 2:11, 12

Todu ufedo-enyo e-Ojo k'i ane ujadu wa nw ene du kwotejugede me, i n'ako wa, todu k'awa ki raire ewn du ki ma kpedor'Ojo n kpai eno ewn ile eche, k'a ki deju j'ef okpanachi ki de abajo-i kpai ibe ki wane kp'ef okpakpa kp'ekpedor'Ojo.

Kolose 3:2

Ibe-me ki kad'ewn ki d'ate, i ki kado ewn oj ane-ile-i n.

Rom 12:1, 2

Todule amomaye, nagbokob'ume, tod ejumomi-wa k'Ojo li, ame ki m'anola-me kojọ nw Ojo k'i ch'ewn ichebo ki deju k'i afo k'i ny'o eju, ucholo ku me n'ibe ache

de. Me ki che ku me dab abo okpanachi-i eju one n, ama ibe-me ki d'etito alo waa k'i r'ume da ojoji, k'ame ki nanwa ewn ki d'Ojo edo, k'i nyo k'i no nyo eju, k'i la mufu kpa, go ka k'omemele i che.

Efesus 5:11

Me ki we etuta kp'ukolo echubi ki ma ne ero n le, chai edu bi on me d'e-le bi ma.

1 Jon 2:15, 16

Me we efedo ile kp'ewn ki j'ile-i. Ichewn k'ene'ka afedo ile-i, mak ufedo Ata d'ef ene le n. Todu ewn du ki j'ile, t'eno ewn orela t'ewn k'eju ach'eno-wn kp'ewn eke ofo ile-i, Ata ch'ete-wn n, chai ile-i ch'ete-wn.

Izikiel 36:26

Naño d'edo etito ñwu me. oñ nad'afu etito t'ume efu; u la ad'edo okuta le b'ef orela-me te, oñ nad'edo orela ñwu me.

1 Jon 2:29

Ichewñ ku me ma ka k'owñ ch'enoḡpakpa, mak ame chema ka k'ene du k'i ch'ache ewñ okpakpa, owñ le ch'ete-wñ ku ma f'u bi.

Todabele ichewñ k'ene du d'efu Kraist, enyi k'Ojo nyi'i etito i che: ewñ igbele lale rinyo; me go, i mud etito. —2 Korint 5:17

1 Jon 5:18

A chema ka k'ene du ku ma bi k'ete-wñ ch'Ojo adure no dure n,

ama ene ku ma bi k'ete-wñ ch'Ojo, Ojo ade ene le, oñ enebibi la neke dowokad'o n.

Jon 3:3

Jisus dohi ñw u kakini, Ami, ami, naka ñw e kakini, Ichewñ ku ma ma bi one etito n i neke li ojanen Ojo n.

1 Pita 1:23

Abu ku ma ma f'ume bi etito kwef ugbe k'i ache n, chai kwef e-ki ma ache n, lef olojo k'i deju ki adomo pioo.

Jon 10:10

Ajoji awa ofo n, chai todun k'i joji, k'i la f'ewñ kpa, k'i no kp'ewñ bie; omi lewa todun ku ma ki n'inni, ku ma ki ne ololo.

Efesus 2:1 kpai 6

Tak amẹ, abu ku mẹ leku tẹ ef uñwananẹ kpai adure-mẹ, . . . Oñ i che k'a b'owñ dajikwanẹ k'a la b'owñ gugu ef uña efojale efu Kraist Jisus.

Kolose 3:1-4

Todulẹ ichẹwñ ku ma m'umẹ ko kwanẹ kpai Kraist, mẹ nafeju ẹwñ ki d'atẹ ugbo ku Kraist k'i gugu ọwọ awọto Ọjọ dẹ. Ibe-mẹ ki kad'ẹwñ ki d'atẹ, i ki kado ẹwñ oj anẹ-ile-i n. Todu amẹ leku, oñ iñmi-mẹ maja kpai Kraist ef Ọjọ. Ẹgba du ku Kraist k'i ch'iñmi-wa lẹ kwotejugede, ẹgbalẹ amẹ ñ'atejugede kpai owñ ef ojima.

1 Pita 2:24

Owñ onugo la k'adure-wa ef añọla-wñ t'oj oli lẹ, todu k'abu k'a leku ñw adure k'a ki deju ñw ọkpakpa. Lugbo egwenunu ku ma f'owñ gwenunu ọgawa takpa.

Galatia 5:24

Oñ abo Kraist Jisus f'ọrẹla kp'udọlaga-wñ kp'ẹño ẹwñ ki ache kamoli mẹ.

Rom 6:2 kpai 11

Awa k'a leku ñw adure, ab a ale k'a ñ adeju ef uwñ abajo-ita? . . . Abele amẹ ki naf'ọla-mẹ lo r'ef abo ki ku ñw adure, ku mẹ la adeju ñw Ọjọ efu Kraisti Jisus.

Galatia 6:8

Todu ẹnẹ ki agbẹ ẹwñ ñw ọrẹla-wñ onugo ak'ẹwñ ẹche kwef ọrẹla-wñ w'unyi, ẹnẹ k'i muda agbẹ ñw Afu ak'iñmi ogbegbele kwef Afu w'unyi.

Jọn 3:14, 15

Alu ku Moses d'ejo le dago ajetachi le abele ma adu Oma One dago tila, todụ k'ẹnẹ du k'i akedono k'i n'iñmi ogbegbele ef uwñ.

Jọn 17:3

Ẹwñ ki la ch'iñmi ogbegbele le de, todụ k'ama ki m'uwe kuwe kate ch'Ojo ogbolo, kp'ẹnẹ k'e kpe wa le-owñ che Jisus Kraist.

Jọn 3:36

Ẹnẹ ki akedon'Oma le f'iñmi ogbegbele ne me; ama ẹnẹ ki ma agb'ola Oma le gbọ na ali iñmi n, uwedo Ojo muda gugu oji-wñ.

Rom 6:23

Todu urume adure ch'uku; ele ufedenyo e-Ojo muda ch'iñmi ogbegbele efu Kraisti Jisus Onduwa.

Jọn 5:24

Ami, ami, naka ñwu me kakini, Ẹnẹ ki agb'ola-mi k'i laño kedonola ẹnẹ ki kpe mi wa f'iñmi ogbegbele ne me, i ñ'aw'ef ajo ge n, i muda kw'ef uku lale tef iñmi me.

Aizaya 32:17

Ukoło okpakpa la ach'uređo, okpakpa le anyi egu yoo kpai edo ekono ogbegbele.

Oñ abu ku me ch'amoga oma. Ojo f'Afu Oma-wñ kpuche dufu t'ef edo-wa, i nakwa kakini, Ada, Ata. —Galatia 4:6

Jon 14:21

Ene ki n'ola ukomi k'i la adejut'o, ene le ch'ene ki afedo mi; on ene ki afedo mi, Ata-mi afedo-wñ, tak omi afedo-wñ, naño d'ola-mi onugo tejugede ñw u.

1 Jon 5:11-13

Ibenu le la de kakini, Ojo d'iñmi ogbegbele ñw a, ñmi le la d'ef Oma-wñ. An'Oma le f'iñmi

ogbegbele ne me, ene ki ma n'Oma Ojo n n'iñmi n. U f'ewñ-i ko r'ume todu k'ame ki ma ka k'ame f'iñmi ogbegbele ne me, owñ ch'ame amakedon'odu Oma Ojo.

Rom 8:16

Afu le onugo ab'afu e-wa gbibe-nu ka k'a ch'amoma Ojo.

1 Jon 3:18, 19

Amoma-mi, awa ki n'ukoło kp'ukpalu ofofo fedo n, chai ukoło kp'ochochi. Ef e-le on a ama ka k'ochochi ch'ete-wa, on a aje ñw edo-wa ch'okpoko ogra-wñ.

1 Jon 4:13

Ef e-i on a ma ka k'a gugu ef uwñ k'owñ la d'ef uwa, owñ ch'ugbo Afuwñ k'i mudu ñw a le.

32 KRAIST KI DEFU ONE AD'UYO WA

Jon 17:13

Fa-i naw'ugbo wẹ; oñ nakọla ewñ kide ef ile-i todụ ku ma ki n'uyo-mi k'i ch'ẹkọ efu-ma.

Rom 14:17

Todụ ojanẹ Ojọ ch'ewñ ejẹ kpai eñmọ n, chai ọkpakpa kpai uređọ kpai uyo ef Afu Kiafo.

Jon 15:11

U k'ọla ewñ kide ñwu mẹ todụ k'uyo-mi ki nad'ef ume, k'uyo e-mẹ lẹ ki la nyọ kpa.

Aizaya 12:3

Todule amẹ an'uyo akpa omi kwef obuga ujadu.

Galatia 2:20

Ma f'umi kamoli manyu Kraisti; i la ch'omi ñọ deju-i gẹ n,

chai Kraist deju ef umi: oñ edeju k'u nadeju ef añọla fai, nadeju ef edọ-ekono e-Oma Ojọ k'i afedọ mi k'i lañọ m'ọla-wñ onugo du chele todụ mi.

Jon 16:22 kpai 24

Todule amẹ la chen'edodudu fa-i mana; u muda adabi ali mẹ gẹ, tak edọ-mẹ ayo, enẹ du la adu uyo-mẹ kwugbo mẹ n... Gbogbo w'ifa-i mẹ bi ewñ du ef odu-mi ta n, mẹ bi, mẹ la agba, todụ k'uyo-mẹ ki ch'ẹkefu.

Eli Ekọ D'Ojọ 16:11

Uwẹ ad'ona iñmi ña mi; ugbo k'ẹ de omọ uyo kpekọ, ewñ ubedọ j'owọ awoto-wẹ ogbegbele.

1 Samiuel 12:15

Ama ichewŃ ku mę ma gbo omu Jihofa n, ku mę la laŃu r'ola alu Jihofa, ęgbale ọwo Jihofa ach'agwunyu mę alu k'i gwuny'amata-mę.

Rom 6:16

Ame ma kakini, Ene ku mę k'ola-mę ch'adu jo nŃw u ku mę gb'ola-wŃ gbo, i ch'adu ene ku mę gb'ola-wŃ gbo le mę che n? dagba i ch'e-adure tef uku, dagba i ch'e-ugbagbo tef okpakpa?

2 Teselonaika 1:7-9

K'i laŃo d'uŃmi nŃw ame, ku ma d'obata nŃwu mę le, many'awa ef ebite ku ma abi Ondu Jisus te

kw' efojale, many'amonuche-wŃ e-ukpahu, ef una ki adogo. I ad'ache ena wa ab'abo ku ma ma m'Ojo n kpai abo ku ma ma la gb'ola Ucheyo Ondu-wa Jisus gbo n oji ma. Abo le ach'udu-wŃ, owŃ ch'ekpabie b'aju Ondu kp'eb'ugbo ojima e-ugbiti-wŃ te ogbegbele.

Oloda Ekeji 11:26-28

Go, enyo kpai ama on omi ako jo nŃwu mę enini-i: ichewŃ ku mę gb'uko uko Jihofa Ojo-mę k'u naŃwa nŃwu mę enini-i gbo, mak enyo i che, i muda chewŃ k'ame ma gb'uko uko Jihofa Ojo-mę gbo n, k'ame la muna b'ona k'u naŃwa nŃwu mę enini-i te

K'ukpalu du ki la agbalu kakini Jisus Kraist che Ondu tod ojima Ojọ Ata. —Filipai 2:11

Todule, ẹnẹ du k'i agbalu mi eju amone, omi ñ'agbalu ẹnẹ le eju Ata-mi k'i d'efojale ge. Ẹnẹ du k'i la araire mi eju amone, omi ñ'araire ẹnẹ le eju Ata-mi k'i d'efojale ge. —Matiu 10:32, 33

Ẹnẹ du ki la araire Oma n'Ata n duu; ẹnẹ ki agbalu Oma ñọ f'Ata ne me ge. —1 Jọn 2:23
Rom 10:9, 10

Kakini, Ichewñ k'e n'alu-we aje ka ki Jisus ch' Ondu, k'e la kedono ef edo-we kakini, Ojọ m'owñ du dajikwane kwef abo ki ku me, ma ajadu we; todudu edo on

one akono tef okpakpa, on alu ma ne je tef ujadu.

Luku 9:26

Todu ẹnẹ du k'i achanyo mi kpai ola-mi, Oma Onẹ achanyo ẹnẹ le egba k'i lewa ef ojima e-wñ kpai e-Ata kp'e-amonuche kiafo.

2 Timoti 2:11 kpai 12

Ola ku ma kedono i che kakini, Todu ichewñ k'a b'ọ ku, mak' a ñab'ọ deju ge. Ichewñ k'a fedo lichii, mak' a ñab'ọ j'onu ge. Ichewñ k'a araire, owñ le ñ'ar' aire-wa ge.

Ef e-i on amẹ ama Afu Ojọ: afu du ki agbalu ka ki Jisus Kraisti lewa ef orela me, mak' ete-wñ ch'Ojọ. —1 Jọn 4:2

Eju-mę ki cheferane, mę gwęke
adide: ęnołame, Abulumone le,
dab idu ki akola, i tale afeju ęne
k'i adu mi. —1 Pita 5:8

Matiu 4:1 kpai 10, 11

Ęgbale Afu m'iJisus du le tef
ajętachi k'Abulumone ki j'ọ
ma... Ęgbale Jisus ka nřw u
kakini, Lo wę, Setan! todu i
chękotane kakini, Ondu, Ọjọ-wę,
oń uwę adojikane nřw u, owń kate
oń uwę ache. Ęgbale Abulumone
t'owń nọ; mę la go, amonuche Ọjọ
mutęwa ache ęwń nřw u.

2 Teselonaika 2:9

Owń le k'ewa e-wń teju ukolo ku
Setan ache ef ukpahiu kp'ujiwe
kp' unọ olemi ojoji du.

Ęfesus 6:11

Mę nak'ęwń ogu Ọjọ chaka
ny'ola, ku mę n'ukpahiu eb'u-
gbeleke e-Abulumone le jọ.

Ęwń k'Amęnukpuche Che 26:18

K'ę m'uma eju chi k'ama ki rida
kwef ęchubi tef uganę kpai kwef
oda Setan tugbo Ọjọ, ku ma gba
ut'adure nọ kp'ukpe ęwń ogu ef
abo ku ma fọ lugbo edo ekono ki
d'ef umi.

2 Korint 2:11

Todegba ku Setan ach' uwa je:
todu a chugbodu ibe-wń n.

2 Korint 10:4

Todu idona ęwń ogu-wa ch' ęwń
orela n, ukpahiu Ọjọ muda d'ef
uwń ki akp'odo okuta fọ wane.

2 Teshelonaika 2:8

Tak eḡba lẹ ma abi enugbitere lẹ tẹ, e-k' Ondu Jisus an'afu aluwñ liẹ manẹ, k'i ñ'an'etejugede ewa-wñ f'u gbogili tẹ.

Jemes 4:7, 8

Todulẹ mẹ naf'ola-mẹ kamuhite ñw Ojọ; mẹ ki muda dago b'Abulumone tak i ara b'umẹ tẹ. Mẹ temer'Ojọ tak owñ atemeru mẹ. . . .

Hibru 2:14

Todulẹ abu k'abimoto lẹ n'utama ata ef ebie kp'orela, owñ onugo ño b'uma manany'ewñ lẹ pitii abele ge; todun k'i f'ene ki n'oda uku gbogili tẹ lef uku, owñ ch'Abulumone lẹ.

Rom 8:35 kpai 37

Ene ada wa kpai ufedo Kraistiru taa? Obata? abek uwa? abek udoli? abek ukpota? abek agoofa? abek ewñ ubailo? abek ugba-da? . . . Ama ef ewñ-i du awa adu, adu ño du lef ene ki fedo wa lẹ.

1 Jon 3:8

Ete ache ewñ adure ch'Abulumone; todun Abulumone teta-dure kw'abakwane. Todulẹ on Oma Ojọ kwotejugede, owñ ch'utodu k'i m' ukolo Abulumone tu.

Oñ eḡba du k'amafu ki ma dehiolo n, g'o, ma fianẹ oḡbawñ, ma kwukwa kakini, Uwe ch'Oma Ojọ. —Mark 3:11

1 Jon 4:20

Ichewñ k'ene'ka kakini, Nafedo Ojo, k'i la n'ulaka omaye-wñ ache, i ch'aremi; todun ene ki ma afedo omaye-wñ k'ejuwñ ali n neke fedo Ojo k'i ma li n in.

Galatia 5:22, 23

Ero e-Afu muda ch'ufedo kp'uyo kp'uredo kp'edo-eje kp'umola kp'enyọ kp'echubi one kp'uchikimi kp'ef'owo m' ola ne

1 Korint 13:1

Ichewñ k'u n'ichi ichi amone kpai e-amonuche Ojo akola, k'u ma la n'ufedo n, u mud ude ki akola kiñ kiñ kiñ abek agogo ki akola goñ goñ goñ ofo.

Jon 13:35

Ef e-kide on amone du ama ka k'ame ch'amakochemi, ichewñ ku me ne ufedo kp'omune.

Jon 21:16

I dabi ka nw u onu ekeji kakini, Saimon, oma Jon, e fedo mi? I ka nw u kakini, I-i, Ondu, e chema ka k'u nachedo we. I ka nw u kakini, Dejut'amala-mi.

Todun ewñ ki ch'ufedo Ojo de, k'a ki de ukowñ. Ukowñ la wojin. —1 Jon 5:3

1 Jon 3:14

Awa chema ka k'a kw'ef uku le tef iñmi todabu k'a afedo amomaye. Ene ki ma ch'enufedo n gugu ef uku ta.

**Ɛwñ k'Amenukpuche Che
10:39-41**

Awa la ch' amēnibenu Ɛwñ du k'i che t'e-k'i che oj ane amaJu kp'e-Jerusalem; owñ ch' ene ku ma ño mudu kpa lokoli oj oli le. Owñ le Ojo mudu kwane ojo eketa-wñ, on i du ñw u k'i kwotejugede, i ch'ugbo ochaka amone n, chai ugbo amēnibenu k'Ojo chi ma tane, owñ ch'awa, k'a b'o j'ujewñ k'a la b'o ñmo abu k'i mudajikwane kwef abo ki ku.

Jon 20:26-28

Abu k'ojo mejo lale amakoche-wñ ño dabi j'ejefu, Tomas la d'ugbo ma. Abu k'ona ch'ere Jisus lewa on i dago alumeji, tak i

kakini, Uredo ki ch'e-me. Tak i ka ñwu Tomas kakini, D'omowo-we w'emi, k'e go owo-mi; e ki ño d'owo-we wa k'e d'u tuny'akolomi; e ki la mud ene ki ako ekedono n, chai ene ki akedono. Tomas dohi on i ka ñw u kakini, Ondu-mi kp'Ojo-mi.

Rom 4:25

Owñ ku ma mudu ñwu ma mu lef uñwanane-wa, ku ma la m'u du kwane lef ale ku ma da ñw a.

Mark 16:9

Egba k'i kwane odudu odudu ojo ejodudu ef ojo mebie, i tejugede ñwu Meri Magdalini ejodudu, owñ ch'ene k'i f'amebili mebie ne kwef uwñ dufu le.

Matiu 16:21

Akw'ẹgbalẹ Jisus chane eña amakoche-wñ ka k'enyi Jerusaleṃ ewñ n'echi n, k'i ali uwa nana owo abogijo kp'owo amagboji amatama kp'amakota-kada, k'ekpa ma akpa, taku ma ñ'ad'u kwane ojo eketa-wñ.

Jon 5:25 kpai 28, 29

Ami, ami, naka ñwu me kakini, Adiko auwa-wñ awa, owñ le la ch' ifa-i, owñ ch'egba k'abo ki ku agbo omukola Oma Ojo; abo ku ma la gbo adeju. . . . Me ki yaye ewñ-i n; todu adiko awa egba k'abo du ku ma j'ef oji agbo omukola-wñ, ma ñ'adufu wa; abo

ku ma tetach'ewñ ki nyo atef udajikwane e-iñmi, abo ku ma tetache ewñ ibete atef udajikwane e-ajo.

Rom 6:3-5

Abek amẹ ma ka k'ochaka wa ku ma che wa baptism t'efu Kraisti Jisus i ch'ef uku-wñ ma che wa t'o n? Oñ ma f'awa kpai owñ ji lefu baptism tef uku, todu k' alu ku ma mu Kraisti du dajikwane kwef abo ki ku lef ojima Ata le, abele k'awa ki ño tale ef e-etito e-iñmi. Todu ichewñ k'awa kpai owñ mud abo ki dama okate ef ewñ ki bi uku-wñ, mak abele a la ade ef udajikwane-wñ ge.

Luku 1:74, 75

Ka k'abu ku ma m'uwa gba tanẹ kwef ọwọ amẹnebi-wa, owñ adu ñw a k'a we erailo k'a che owñ. Ef efọ k'ewñ afọ kpai okpakpa ọgpakpa ọgba-wñ ọjọ du k'a deju kade.

2 Kọrint 7:1

Todulẹ amẹnufedọ, abu k'a nẹ ọla ukatanẹ kide a ki che k'a fẹ b'ẹkpabiẹ orela kp'e-afu du tẹ, a ki che k'efọ ki kpoji ef ailo ọjọ era.

2 Timoti 2:21

Todulẹ ichẹ-wñ k'ẹnẹ du f'ọla-wñ gwẹ hiolo b'eubiane lẹ tẹ mak i ach'ewñ eku tod ewñ ojima, i afọ, k'i an'eku ñw odu-wñ k'i ch'e-ñwoche tẹ tod ukọlọ ẹnyo du.

1 Pita 1:2

Owñ ch'abo k'Ọjọ Ata chi ma likpa alu k'i f'ewñ du ma tanẹ ef efọ e-Afu, k'amẹ ki gb'ọla Jisusi Kraisti gbọ, k'ẹbiẹ-wñ ki natafi umẹ ọla. Ufẹdenyo kp'uredọ ki d'ugbo mẹ. I ki nana nyogba.

1 Pita 1:15

Amẹ ki la mud abo kiafọ ef ewñ du ku mẹ jọ ache, alu k'ẹnẹ k'i dọ mẹ afọ lẹ.

2 Timoti 2:15

E nan'edọ-chacha k'ẹ d'ọla-wẹ tẹ ñw Ọjọ k'ẹ ch'ẹnẹ ku ma f'u ñwa k'i nyọ, k'ẹ ch'ẹnukọlọ k'ẹ ma n'ugbo k'ẹ chanyọ n, k'ẹ f'ona okpakpa da ef Ọla Ochochi.

Ikpadala ad'anomọ kp'ona, on ma ad'odu-wñ kọ Ona efo: abo k'ola-ma daji ale oji-wñ n, i muda ch'utodu abo-i; abelona ala ej ona le n, dagba ma chaka ch'amenedada.
—Aizaya 35:8

Hibru 13:12

Lef e-kide Jisus onugo f'uwa li ejododa ala le, todụ k'i che k'amone le ki fo, lef ebie e-wñ.

1 Jon 1:9

Ichewñ k'a agbalu adure-wa, own ch'enukedono kp'enokpakpa todụ k'i t'adure no nw a, k'i no gwẹ wa b'ewñ uji du te.

Omi ache me baptism ef omiofo tef ibe erida, mana. Inmi Ene ki muda d'ubi-mi awa chet'e-mi le, u

beb'eda ere-wñ jo k'u nane n. Own le ache me baptism ef Afu Kiafo kp'una.
—Matiu 3:11

Efesus 1:4

Alu k'i no chi wa tane ef uwn ogba taku ma kp'ere ile-i k'awa ki ch'abo kiafo k'a we en'enyolo ogba-wñ ef ufedo.

Efesus 4:24

Ku me laño m'one etito omune le dutola, own ch'e-ku ma nyi teju alu k'Ojo de ef okpakpa kpai efo e-ochochi.

2 Pita 3:11

Abu k'ewñ-i chaka ayo abele, ego one ewñ i dukpe k'ame ki che ef ejo k'ame jo-i ache ewñ kiafo kp'ekpedor'Ojo?

Luku 11:13

Todule ichewñ k'amẹ ku mẹ ch'amẹnẹbibi chema alu ku mẹ ad'ẹwñ ki nyọ che amọma-mẹ ele, onu monu oñ Ata ki d'efojale ad'Afu Kiafo che abo ku ma bi owñ ele tule taa?

Ẹwñ k'Amẹnukpuche Che 1:8

Mẹ muda agba ukpahiu ẹgba k'Afu Kiafo lewa b'umẹ ma, tak amẹ ach'amẹnibenu-mi

Ẹwñ k'Amẹnukpuche Che 13:52

Amakọche lẹ la ch'ẹko ñw uyọ kpai Afu Kiafo.

Ẹwñ k'Amẹnukpuche Che 4:31

Tak abu ma f'ọko-ma gba b'ọ, uña ugbo ku ma wa j'ef uwñ lẹ

kwomiejo; tak Afu Kiafo chek'ef uma chaka, oñ ma n'aju ẹgbo ak'ọlỌjọ.

Izikiel 36:27

Tak u nad'Afue-mi t'umẹ efu, k'u naje ñw mẹ lulẹ ef uhiomemi, tak amẹ ade oji ajo-mi ọkpakpa ku mẹ che teju-wñ.

Rom 8:9

Amẹ muda j'ef ọrela n, chai ef Afu, abu k' Afu Ọjọ dodo ef umẹ. I la chewñ k' ẹnẹ du ma n'Afu Kraisti n, ẹnẹ lẹ ch' ẹnẹ-wñ n.

Ẹwñ K'Amẹnukpuche Che 11:24

Todu owñ ch'ẹnẹkẹlẹ ki nyọ, i la chẹko ñw Afu Kiafo kpai ẹdọkono. Abele ọwo amone elile kwomanyu ñw Ondu.

UGBALU TANE INAINA NWABO KRAIST 43

Eli Ekọ D'Ojọ 34:18

Jihofa mer'abo k'edo-ma ch'ekpabie, i la ajadu abo k'ewn ku ma che akwoubi awọ ma gbali.

Aizaya 66:2

Owo-mi f'ewn-i du che, abele on ewn-i du wajo, Jihofa ka-i. Ene k'omi muda akejur'u de, own ch'enobata kpai ene k'edown mukpabie, k'ola-mi je nw ola-wn agagogodo.

Eli Ekọ D'Ojọ 37:3

Kedono Jihofa, k'e la che ewn enyo; dodo ane-i, echubi Ojọ ki ch'okije-we.

1 Pita 4:12, 13

Amenufedo, una ki w'ef ume k'i j'ume ma le ki ch'ewn ugoju eju-

me n, i ch'ewn ugoju kerab'ume le n. Ama dabalụ k'ame j'atuta ef uwa Kraisti le, me nayo; todụ k'ame ki no n'ugwoguyo ayọ ef ebite e-ojima-wn.

Ola Ebite 21:4

I la ali omi aku du b'uma eju te; uku n'a domo ge n; abek edaido, abek akuerọ, abek iwo adomo ge n; ewn ejodudu le lale rinyo me.

Mark 9:23

On Jisus ka nw u, kakini, E neke k'e ka-i fa? Ewn du j'ache nw ene ki akedono.

Matiu 6:33

Me ki la feju Ojane e-wn kp'okpakpa-wn ejodudu, taku ma ak'ewn le du many'u nwu me.

44 UGBALU TANE ÑWABO KU MA DEFAJAMA

Hibru 2:18

Todu abu k'own f'uwa li ef ajama ku ma j'own ma, i neke teko abo ku ma aj'uma ma ge.

Rom 16:20

Oñ Ojo euredo la akpi Setan fo ef eremefe ofejei, Ufedenyo Onduwa Jisusi Kraisti ki d'ugbo me.

Eli Eko D'Ojo 34:19

Ewn biene ki akereb'enokpakpa chewewe; Jihofa muda agbo kwef e-le chaka.

Aizaya 43:2

Egba k'e le gu ef omi omi du nad'ugbo-we; kpai egba k'e le gu ef ohimini ohimini du, i al'uwe oji n; egba k'e le gu ef una du, i agu uwe jo n, ogo-wn la am'uwe n.

A la chema kakini, Ewn du kperere ach'ukolo k'i anyo nw abo ku ma afedo Ojo, own ch'abo ku ma f'uma do alu k'i nw'ibe e-wn tane. —Rom 8:28

1 Korint 10:13

Ajama du w'ola-me t'e-k'one tetali le n; Ojo ch'achubi one, own aje nw ma j'ume ma t'e-ku me n' ukpahu-wn le n; i ano ch'okpa edufu te many'ajama le ku me neke n'aduwñ.

Enekele k'i afedolichi ugbo ejama ku ma aj'own ma, gbede. Todu egba du ku ma f'u nwago k'i nyo kpa, i agba uloko e-inmi, e-k'i kola-wn tane nw abo ku ma afedo own. —James 1:12

Ọla Ebite 3:12

Enẹ k'i du, nad'u ch'oli ugbo gaga ef unyi Ọjọ-mi ejefu. I la n'ugbo du k'i adufu ny'ododa ge n. Oñ nak'odu Ọjọ-mi kp'odu ewo Ọjọ-mi Jerusalem Etito k'i agworu kw'efojale ugbo Ọjọ-mi awa, ny'ọla-wñ, kp'odu-mi etito ge.

Ọla Ebite 3:5

Abele ma ak'ewñ ọla efufu b'ọla enẹ k'i adu ma, i la n'ugbo du k'u nakp'odu-wñ lu b'ef ibuku iñmi te n, oñ nagbalu odu-wñ ogba Atami kp'ogba amonuche-wñ.

Ọla Ebite 3:21

Enẹ ki du nadu ñw u k'i guguanẹ kp'omi oj edemi, alu

k'omi onugo du tak u guguanẹ kp'Ata-mi oj ede-wñ.

Ọla Ebite 21:7

Enẹ ki du aje ewñ-i ogu, oñ nach'Ọjọ ñw owñ, tak owñ achoma ñw mi.

Ọla Ebite 2:7

Enẹ ki n'eti k'i nagb'ewñ k' Afu aka ñw ujeju ujeju abudo Ondu-i. Enẹ ki f'u du nad'ero oli e-iñmi k'i d'efu Paradais e-Ọjọ ñw u je.

Enẹ ki n'eti ki nagb'ewñ k' Afu aka ñw ujeju ujeju abudo Ondu-i. Enẹ k'i du, nadu mana ki maja le ñw u, tak u nad'okuta efufu ñw u, odu etito k'ene du ma ma n, chai enẹ k'i gba le la ch'eko t'ola okuta le.

—Ọla Ebite 2:17

ỌJỌ KỌLA ÑW WA LUGBO EDARU ỌKỌ ÑW'ỌYA

1 Kọrint 7:10, 11

U la ka ñw abo ku ma n'ọya, i muda ch'omi n, chai Ondu, kakini, Ọya ki kwo b'ọkọ-wñ tẹ n. (Ama ichẹ wñk'i la kwo b'o tẹ i ki we en'ọkọ, chọkponi k'i dabi ñ'ọla-wñ ru n̄w ọkọwñ); ọkọ ki la d'ọya-wñ tinyọ ni gẹ.

Rom 7:2, 3

Todu ọlọda f'onobule ki n'ọkọ jimany'ọkọ-wñ gbogbo abu k'i deju; i muda chẹwñ k'ọkọ-wñ leku, ọlọda e-ọkọ-i gbogili tẹ ñw u me. Todule, ichẹwñ k'i f'ẹnekele omune ne abu k'ọkọ-wñ deju, ma ahi owñ odu kọ ajọkọ; ama ichẹwñ

k'ọkọ-wñ leku, i kwotane b'owo ọlọda le tẹ me, oñ i ma ñọ ch'ajọkọ n, dagba i chaka n'ọkọ omune.

Luku 16:18

Ẹne du k'i akọ ọya-wñ k'i la f'omune ne, oya one i atene le; oñ ẹne k'i la ane e-ku ma kọ, oya one i atene-i gẹ.

Matiu 5:32

Omi muda ka ñwu me kakini, Ẹne du k'i ad'ọya-wñ tinyọ, ki ma ch' utodu abutabu-wñ n, mak owñ ch'ẹwñ k'i ajọkọ. Ẹne du k'i la gb'ẹne ku ma du tinyọ ch'ọya, ọya one i tem'ọ le.

Jon 14:3

I la chęwñ k'u le k'u ñw'uña che tanę ñwu me, nadabi wa ge, oñ nam'ume gba w'ugbo mi onugo; todu k'ugbo k'omi de k'amę ki ño jo kpofo.

Ọla Ebite 3:11

Nawa piopio; gwony'ęwñ k'e ne le, todu k'ęne du ki we egb'e uloko.

Jemes 5:8

Amę ki ño jedo ge. Me nahi edome ere nyane; todabu k'ewa Ondu merowo me.

Mark 8:38

Todu ęne du ki achanyo mi kpai ọla-mi ef ọgba amajoko kpai adure kide-i, Ọma One ñ'achanyo

ęne le ęgba k'i awa ef ojima Atawñ many'amonuche kiafo.

Matiu 24:30

Tak ęgba le ujiwe Ọma One atejugede efojale; iko le amolopu anę ile-i du ak'owo fi'edo-ma ma la ali Ọma One k'i awa oj akpa ojale; ukpahu kpai ojima lile la ad'ubi-wñ.

Matiu 24:27

Todu alu k'omamanya akw'owo olodudu k'i ada gbogbo ny'olane, abele ewa Ọma One ade.

Matiu 25:31

Abele ęgba du k'Ọma One lewa ef ojima-wñ kpai amonuche-wñ du ubi-wñ, ęgba le i agugu oj ede ojima-wñ.

1 Jon 3:2

Amenufedo, fai a ch'amoma Ojo me; alu k'a la ade ejogba tejugede ta n, a chema ka k'own kwotejuge a adab own, ukpe k'a ali own alu k'i de.

Ola Ebite 16:15

Ene ki agweke adide, k'i la adejut'ewn ola-wn agbede, todun k'i we etale ago ofo, ku ma we eli anyo-wn.

Luku 12:40

Ame ki no f'ola-me mu jo, todun iko k'one ma do k' Oma One awa n, iko leji awa.

Ewn k'Amenukpuche Che 1:11

On abo le kakini, Abokele Galili, ewn chi ku me dago ago

ojale-i? Jisus ku ma mugba b'ume eju te tef ojale-i, alu ku me li'u abu k'i alo tef ojale, abele i awa ge.

Matiu 16:27

Todu Oma One ache k'i wa ef ojima Ata-wn many' amonuche-wn, egbale tak i adu nw one akoji alu k'enenenene che ewn e-wn.

Luku 21:27

Egbale taku ma ali Oma One k'i awa kpai ukpahu kpai ojima ki nana ef akpa.

Hibru 9:28

Abele ge alu ku ma du Kraisti te onu'ka k'i n'adure amone wewe, i atejuge onu'keji ubi adure ojoji nw abo ku ma j'aneju own tod ujadu.

OLA OJO

Luku 21:33

Efojale kpai ane-ile-i alale; i muda n'ugbo du k'ola-mi alale rinyo ofo n.

Oñ Jisus dohi nwu ma kakini, Ela me la abu ku me ma ma Otakada Olojo n kp'ukpahiu Ojo n. —Matiu 22:29

2 Pita 1:21

Todu, ewn ki du one edo n'ache eka du wa mama ta n: chai abo k'Afu Kiafo ne ma alo k'ola ki kw'ugbo Ojo.

Inmi Ojo ch' enmiru ola otakada-wn du, i la chen' ile ku ma du k'one, ku ma du ola-wn biu one, ku ma du own hi one

t'ona, ku ma du k'one ola e-ki d'ef okpakpa. —2 Timoti 3:16

Eli Ekọ D'Ojo 119:11

U m'ola-we du maja ef edo-mi, k'u we ed'uwe re.

Eli Ekọ D'Ojo 119:105

Ola-we ch'emu nw ere-mi i la ch'ugane ej'ona-mi.

Hibru 11:3

Edo ekono chewn k'a n'ibe-wn ka ku ma f'okpanachi okpanachi nwoche te lugbo ola k'Ojo ka, todu ewn k'aju ali-i wate kwef ewn ki tejugede-i n.

Eli Ekọ D'Ojo 119:89

O Jihofa, Ola-we dago kpaka efojale ogbegbele.

Published in numerous languages by the World Missionary Press as God supplies funds in answer to prayer. Other booklets are also available. If you would like more copies for careful distribution, please write in English to:

World Missionary Press, Inc.
Box 120
New Paris, Indiana 46553 U.S.A.

Nigeria ^{Pekina} Pekina. Okuru. Biraidu.
Benue ^{Ankpa} Ankpa Idah
Bendel ^{Ishaka} Ilishi. ^{Anuicha} Ebu.
Anambra

Text from Bible in Igala © United Bible Societies,
Africa Regional Centre, Nairobi, Kenya.

170 Igala
Printed in USA

800K

16L n